




# Bidu tal-Proċess tal-Beatifikazzjoni ta' Patri Bartilmew Fanti Marija Xiberta, Karmelitan

*Devot kbir tal-Madonna, tal-Libsa Mirakoluza tagħHa u tal-Labtu tal-Karmnu*



## Il-Hajja Tieghu

Patri Xiberta twieled fl-4 ta' April tas-sena 1897, f'Santa Coloma de Farnes, belt ta' madwar 4,000 ruh fil-Provincja ta' Gerona, fil-Katalunja, Spanja. Kien is-seba' wiehed fost ghaxar ahwa. F i l - m a g h m u d i j a semmewh Baudilio.

Bi privileġġ speċjali, skond dak iż-żmien, huwa ghamel l-ewwel tqarbina meta kellu 10 snin, f'Mejju ta' l-1907. F'Settembru ta' l-istess sena dahal fis-seminarju minuri tal-Patrijiet Karmelitani f'Olot. Fl-1910, dan is-seminarju kien mehud f'Onda, u hawn fid-29 ta' Settembru 1912, huwa libes it-tonka tal-Patrijiet tal-Karmnu u ġie moghti l-isem ta' Bartilmew Fanti.

Patri Xiberta ghamel il-professjoni sempliċi fl-1 ta' Ottubru tas-sena 1913, u dik Solenni fit-2 ta' Frar 1917. Wara l-istudju tal-filosofija (Onda) u tat-teoloġija (Caudete), huwa kien mibghut Ruma, fejn wasal fit-22 ta' Novembru 1919 u sar saċerdot fl-20 ta' Diċembru ta' l-istess sena, fil-Bażilika ta' San Ġwann Lateran.

F'April tas-sena 1920 ha d-Dottorat fit-Teoloġija (cum laude) u s-sena ta' wara sar Majjistru fl-Università Gregorjana. Huwa ddefenda t-tezi tieghu *Clavis Ecclesiae (L-Imfietah tal-Knisja)* bl-unuri.

Mis-sena 1921 sas-sena 1937 Patri Xiberta kien Professur fil-Kulleġġ Internazzjonali ta' l-Ordni Karmelitan f'Ruma, San Albert. Mis-sena 1931 sas-sena 1937, u mis-sena 1947 sa l-1965, kien Assistent Ġenerali tal-Lingwa Spanjola u ta' Pernambuco (Brazil).

Fid-9 ta' April 1964 Patri Xiberta marad. Fil-25 ta' Settembru huwa reġa' lura pajjiżu fejn kien miżmum bl-ikbar ghozza spiritwali u mhabba minn dawk kollha li kienu jafuh.

Patri Xiberta kien kittieb mill-ahjar. Fost l-opri l-aktar maghrufa kienu:

- *L-Imfietah tal-Knisja*
- *It-Tagħlim ta' Ġesù Kristu*
- *Introductio in sacram Theologiam*
- *Il-Jiem ta' Ġesù Kristu*
- *Enchiridion de Verbo Incarnato*
- *Il-Kittieba Skolastiċi tas-seklu XIV ta' l-Ordni Karmelitan*

Barra minn dawn dehru aktar minn 200 artiklu tieghu f'enċiklopediji u rivisti ta' fama internazzjonali.

## Il-Mewt Tieghu

Bil-mewt tieghu l-Ordni Karmelitan mhux biss tilef teologu kbir u haddiem habrieki, iżda wkoll wiehed mill-aqwa studjużi u iben den. Il-Knisja tiftakar f'Patri Xiberta bhala membru tal-Kummissjoni Preparatorja u espert tal-Konċilju Ekumentiku Vatikan II, u bhala kunsultur tas-Sagra Kongregazzjoni tad-dixxiplina Sagramentali.

Bhala studjuż Patri Xiberta heġġeġ l-istudju xjentifiku ta' l-istorja ta' l-Ordni, li huwa kien iqis mehtieġ biex jikseb tagħrif awtentiku tat-tradizzjonijiet ta' l-Ordni. Bhala dixxiplu tal-Kardinal Ehrle, u ghat-talba tieghu, Patri Xiberta ghamel studju speċjali ta' l-Iskolastiċi Karmelitani ta' l-ahhar età medja, u dan l-istudju kellu influwenza kbira fl-istudju kritiku ta' l-istorja ta' l-Ordni.

Bhala teologu fetah orizzonti godda rigward is-Sagramenti fil-Knisja bit-tesi *L-Imfietah tal-Knisja*. F'itra personali, li Karl Rahner baghatlu matul il-Konċilju Ekumeniku Vatikan II, fahhru ghal din it-tezi.

Ma hadimx biss fil-kamp xjentifiku, iżda wkoll hadem kemm felah biex jgholli l-livell spiritwali u reliġjuż tas-sorijiet u patrijiet Karmelitani. Ta' spiss kien jivjaġġa, dejjem terza klassi, ghax kif kien jghid hu stess, ma kienx hemm klassi aghar, u kien jghaddi l-Hdud u l-vaganzi f'dan ix-xoghol.

Fid-9 ta' Marzu 1998 fil-Palazz ta' l-Arcisqof ta' Barcellona beda l-proċess tal-kanonizzazzjoni ta' Patri Bartilmew Maria Xiberta, Karmelitan mill-Provincja ta' Katalunja, li miet mhux biss b'fama ta' Teologu u Storiku



kbir, iżda wkoll difensur kbir fi hdan l-Ordni u fil-Knisja.

Madwar seba' snin ilu f'Barcelona, kif ukoll f'art twelidu (Santa Coloma de Farners), Spanja, ġie ċelebrat għeluq il-100 sena minn twelidu b'festi kbar. Fis-sena 1998, wara żmien ta' tama, l-Ordni tal-Karmnu jhoss li għandu jippremjja l-isforz tiegħu billi johroġ fid-deher il-fama tal-qdusija tiegħu. Miet fis-26 ta' Lulju 1964, wara attakk ta' trombożi ċerebrali li hallietu prattikament ipparalizzat.

Il-fama ta' Patri Xiberta kif kienu jsejhulu hutu fil-Karmelu bi hlewwa liema bhala wasslet persuni distinti u importanti tal-gerarkija tal-Knisja biex iqisuh bhala studjuż kbir u fuq kollox, Teologu kbir. Għalkemm kien bniedem għaref kienet tilma fih il-virtù ta' l-umiltà. Kien dejjem lest bħal Kristu biex jaqdi u mhux biex ikun moqdi. F'hajtu fittex biss li jagħmel irrieda ta' Alla, li kienet tirrifletti, tilma fil-hajja reliġjuża tiegħu. Tabilhaqq kien jgħix kliem il-Mulej: *Imitaw lili għax jien ta' qalb helwa u umli*. Kienet tispikka fih l-edukazzjoni tal-qalb. Kien helu fi kliemu u fl-imġiba tiegħu ma' kulhadd. Jalla dawn il-virtujiet iwassluh għall-beatifikazzjoni!

Meta kien kunsillier ġenerali ta' l-Ordni f'Ruma ma



tkabbarx, iżda kien bniedem li jgħix hajja sempliċi u qalbu tfur bl-imhabba. *L-inkarnazzjoni ta' Kristu u l-ekkleżjologija tiegħu*, it-tnejn b'raġunament purament skolastiku, juruh bhala persuna mimlija b'Alla. Spikkat hafna l-partecipazzjoni tiegħu – bhala espert tal-Veskovat Spanjol – fil-Konċilju Vatikan II.

Il-Karmelitani ta' Katalunja – u magħhom hutu kollha ta' l-Ordni li kienu jafuh u li kien għażiż għalihom, ilkoll flimkien għexu jum ta' ferh u hena f'Alla meta t-tribunal iddeċieda u ha l-ġurament u ta bidu għall-proċess wisq mistenni. Jalla fi żmien qrib narawh imgholli għall-qima ta' l-altari fil-Knisja Universali.

Imbagħad saret laqgħa presjeduta minn Mons. Pere Tena. Preżenti għal-laqgħa kienu l-membri tat-tribunal tal-proċess: P. Felipe Amenos, postulator ġenerali ta' l-Ordni; P. Luis Bosch, Provinċjal ta' Katalunja, P. Jose Peralbo, Provinċjal tal-Karmelitani ta' Betica u għadd sabih ta' Reliġjużi Karmelitani, kif ukoll lajċi mill-parroċċi u kunventi tagħna.

**Escapulario del Carmen**, Ġunju 1998, pp.204-205. Miġjub għall-Malti minn Patri Samwel Abela, O. Carm.

**Il-Karmelu, Nru. 11**, Novembru 1967, pp. 164-165.

## Valletta St. Paul's Bar

### Snack Bar

*New Prop. Elton Spiteri & Jean Paul Camilleri*

Mediterranean Street, Valletta

Tel: 2124 8673



# Coach & Horses Pub

Valley Road, Birkirkara

Tel: 2144 0651 • Mob: 9989 1228